

DEĊIŻJONI TAL-KUMITAT KONGUNT TAŻ-ŻEE Nru 8/2019**tat-8 ta' Frar 2019****li temenda l-Anness II (Regolamenti tekniċi, standards, testijiet u ċertifikazzjoni) tal-Ftehim ŻEE [2020/927]**

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament tal-Kummissjoni (UE) 2018/1259 tal-20 ta' Settembru 2018 li jemenda r-Regolament (UE) Nru 873/2012 dwar miżuri tranżitorji li jirrigwardaw il-lista ta' hwawar u materjali mis-sors stabbiliti fl-Anness I tar-Regolament (KE) Nru 1334/2008 tal-Parlament Ewropew u tal-Kunsill f'dak li għandu x'jaqsam mal-estensjoni tal-perjodu tranżitorju tal-Artikolu 4 dwar l-aromatizzant "konċentrat (veġetali) li jagħti togħma ta' xiwi" FL nru 21.002 ⁽¹⁾ għandu jiġi inkorporat fil-Ftehim ŻEE.
- (2) Din id-Deciżjoni tikkonċerna l-legiżlazzjoni marbuta mal-oġġetti tal-ikel. Il-legiżlazzjoni dwar l-oġġetti tal-ikel ma tapplikax għal-Liechtenstein dment li l-applikazzjoni tal-Ftehim bejn il-Komunità Ewropea u l-Konfederazzjoni Żvizzera dwar in-Negozju fi Prodotti Agrikoli tkun estiża għal-Liechtenstein, kif speċifikat fl-introduzzjoni tal-Kapitolu XII tal-Anness II tal-Ftehim ŻEE. Għaldaqstant, din id-Deciżjoni ma tapplikax għal-Liechtenstein.
- (3) Jenhtieg għalhekk, li l-Anness II tal-Ftehim ŻEE jiġi emendat skont dan,

ADOTTA DIN ID-DEĊIŻJONI:

Artikolu 1

Dan li ġej jiżdied mal-punt 54zzzzzr (ir-Regolament tal-Kummissjoni (UE) Nru 873/2012) tal-Kapitolu XII tal-Anness II tal-Ftehim ŻEE:

“, kif emendata bi:

— **32018 R 1259**: Ir-Regolament tal-Kummissjoni (UE) 2018/1259 tal-20 ta' Settembru 2018 (ĠU L 238, 21.9.2018, p. 28).”*Artikolu 2*It-testi tar-Regolament (UE) 2018/1259 bil-lingwa İzlandiża u b'dik Norveġiża, li ser jiġu ppubblikati fis-Suppliment dwar iż-ŻEE ta' *Il-Gurnal Uffiċjali tal-Unjoni Ewropea*, għandhom ikunu awtentici.*Artikolu 3*

Din id-Deciżjoni għandha tidhol fis-seħh fid-9 ta' Frar 2019, bil-kundizzjoni li jkunu saru n-notifiki kollha skont l-Artikolu 103(1) tal-Ftehim ŻEE (*).

⁽¹⁾ ĠU L 238, 21.9.2018, p. 28.

(*) Ma huwa indikat l-ebda rekwizit kostituzzjonali.

Artikolu 4

Din id-Deciżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea* u fis-Suppliment tiegħu dwar iż-ŻEE.

Magħmul fi Brussell, it-8 ta' Frar 2019.

Għall-Kumitat Kongunt taż-ŻEE

Il-President

Claude MAERTEN
